



गृह मंत्रालय

# छत्तीसगडमध्ये सुकमा येथे सुरक्षाबलांवर झालेल्या हल्ल्यांसंदर्भात केंद्रीय गृहमंत्र्यांचे वक्तव्य

Posted On: 14 MAR 2017 4:20PM by PIB Mumbai

नवी दिल्ली, 14 मार्च 2017

11 मार्च 2017 रोजी छत्तीसगडमध्ये सुकमा येथे सुरक्षाबलांवर झालेल्या हल्ल्यांसंदर्भात केंद्रीय गृहमंत्री राजनाथ सिंग यांनी आज लोकसभेत निवेदन केले.

11 मार्च 2017 रोजी केंद्रीय राखीव पोलीस दलाच्या दोन तुकड्या रस्ते बांधणीच्या कामी व्यस्त लोकांच्या सुरक्षेसाठी तैनात होत्या. सकाळी सुमारे 8.53 वाजता सुरक्षाबलाचे जवान संबंधित क्षेत्रालगतच्या जंगलात पोहोचले. तेव्हा उग्रवाद्यांनी मोठ्या प्रमाणावर गोळीबार तसेच आय ई डी चे स्फोट घडवून आणले. या दुर्घटनेत दुर्दैवाने 12 सुरक्षा रक्षक शहीद झाले, तर दोन गंभीर जखमी झाले. जखमींवर उपचार सुरु असून, त्यांची प्रकृती स्थिर आहे.

शहीद सुरक्षा रक्षकांच्या शोकमग्न कुटुंबाप्रती गृहमंत्र्यांनी संवेदना व्यक्त केली. त्यांचे बलिदान कायम स्मरणात राहील, असे ते म्हणाले. जखमी सुरक्षा रक्षकांना सर्वोत्तम उपचार प्रदान केले जातील, अशी ग्वाही त्यांनी दिली.

दुर्घटना झाली त्यादिवशी आपण छत्तीसगडमध्ये जाऊन शहीदांना आदरांजली अर्पण केली तसेच जखमींचीही भेट घेतल्याचे त्यांनी सांगितले. शहीद जवानांच्या कुटुंबाला केंद्र सरकारतर्फे 35 लाख रुपये, सी आर पी एफच्या जोखीम निधीतून 20 लाख रुपये, तर कल्याण कोषातून 1 लाख रुपये प्रदान केले जातील, अशी माहिती त्यांनी दिली.

या घटनेची संपूर्ण चौकशी करून त्याचा सविस्तर अहवाल देण्याचे निर्देश सी आर पी एफच्या महासंचालकांना दिल्याचेही त्यांनी सांगितले.

B.Gokhale/M.Pange/D.Rane

(Release ID: 1484280) Visitor Counter : 4

